

## ॥ सूर्यप्रातःस्मरणस्तोत्रम् ॥

प्रातः स्मरामि खलु तत्सवितुर्वरेण्यं  
 रूपं हि मण्डलमृचोऽथ तनुर्यजूंषि।  
 सामानि यस्य किरणाः प्रभवादिहेतुं  
 ब्रह्माहरात्मकमलक्ष्यमचिन्त्यरूपम् ॥ १ ॥

प्रातर्नमामि तरणिं तनुवाङ्मनोभिर्-  
 ब्रह्मेन्द्रपूर्वकसुरैर्नुतमर्चितं च।  
 वृष्टिप्रमोचनविनिग्रहहेतुभूतं  
 त्रैलोक्यपालनपरं त्रिगुणात्मकं च ॥ २ ॥

प्रातर्भजामि सवितारमनन्तशक्तिं  
 पापौघशत्रुभयरोगहरं परं च।  
 तं सर्वलोककलनात्मककालमूर्तिं  
 गोकण्ठबन्धनविमोचनमादिदेवम् ॥ ३ ॥

श्लोकत्रयमिदं भानोः प्रातः प्रातः पठेत् तु यः।  
 स सर्वव्याधिनिर्मुक्तः परं सुखमवाप्नुयात् ॥  
 ॥ इति श्री-सूर्यप्रातःस्मरणस्तोत्रं सम्पूर्णम् ॥

This stotra can be accessed in multiple scripts at:  
[http://stotrasamhita.net/wiki/Surya\\_Pratah\\_Smarana\\_Stotram](http://stotrasamhita.net/wiki/Surya_Pratah_Smarana_Stotram).

 generated on **August 16, 2026**

Downloaded from  <http://stotrasamhita.github.io> |  StotraSamhita | Credits